

सुविचार

समय और शिक्षा का सही उपयोग  
ही व्यक्ति को सफल बनाता है।

# तरंग

बाबूलाल गौर शासकीय स्नातकोत्तर महाविद्यालय, भेल भोपाल का मासिक ई - न्यूजलेटर

tarangnews2024@gmail.com

माह-अक्टूबर 2025

अंक - 28 वां



## इस अंक के आकर्षण:

- विक्रमादित्य वैदिक घड़ी का लोकार्पण एवं युवा संवाद कार्यक्रम में सहभागिता
- एनसीसी कैडेट्स के लिए आयोजित हुआ ओरिएंटेशन प्रोग्राम
- ACR, शासकीय ई-मेल एवं अन्य तकनीकी संबंधी विषयों पर कार्यशाला
- 'भारतीय मातृभाषा अनुष्ठान' के आयोजन में सहभागिता
- 'हिंदी उत्सव' कार्यक्रम
- 'सेवा पखवाड़ा' का आयोजन
- खेल प्रतियोगिताओं में सहभागिता
- 'राष्ट्रीय सेवा योजना' का स्थापना दिवस समारोह



मोबाइल पर मिलेंगी जानकारीयाँ

जुड़िए हमारे NEWS Letter

TARANG SE

तरंग से



## विक्रमादित्य वैदिक घड़ी का लोकार्पण एवं युवा संवाद कार्यक्रम में सहभागिता



01/09/2025 'विक्रमादित्य वैदिक घड़ी का लोकार्पण तथा युवा संवाद' कार्यक्रम, 'भारत का समय, पृथ्वी का समय' विषय पर माननीय मुख्यमंत्री जी, मध्यप्रदेश शासन, के मुख्य आतिथ्य में उक्त कार्यक्रम माननीय मंत्री जी के निवास में आयोजित किया गया। महाविद्यालय के प्राचार्य डॉ. संजय जैन के मार्गदर्शन एवं डॉ. गीता चौहान कार्यक्रम प्रभारी के निर्देशन में कार्यक्रम में सहभागिता की। उक्त कार्यक्रम में महाविद्यालय के डॉ. अनिल कुमार महागाये प्राध्यापक वाणिज्य, श्रीमती शालिनी तिवारी, क्रीडा प्रभारी, डॉ. कमलेश सिंह नेगी, सहायक प्राध्यापक हिंदी, डॉ. समता जैन प्राध्यापक अर्थशास्त्र, डॉ. वर्षा चौहान, सहायक प्राध्यापक गणित, श्रीमती पूनम वरवडे, अतिथि विद्वान कम्प्यूटर, श्रीमती रेशमा तिकी, प्रयोगशाला तकनीशियन, श्रीमती रजनी एक्का, प्रयोगशाला तकनीशियन एवं कार्यक्रम में 100 विद्यार्थियों ने सहभागिता की।

## विद्यार्थी संवाद कार्यक्रम में सहभागिता



03/09/2025 महाविद्यालय के प्राचार्य महोदय के मार्गदर्शन में विद्यार्थी संवाद कार्यक्रम होटल पलाश में महाविद्यालय से डॉ. कमलेश सिंह नेगी, प्राध्यापक हिन्दी तथा महाविद्यालय के तीन नियमित छात्र एवं दो छात्राओं ने सहभागिता की।

## एनसीसी कैडेट्स के लिए आयोजित हुआ ओरिएंटेशन प्रोग्राम



04/09/2025 महाविद्यालय में नव-नामांकित प्रथम वर्ष के एन.सी.सी. कैडेट्स के लिए ओरिएंटेशन कार्यक्रम का आयोजन किया गया। इस अवसर पर प्राचार्य डॉ. संजय जैन, एन.सी.सी. केयरटेकर डॉ. वर्षा चौहान एवं आइक्यूएसी कोऑर्डिनेटर डॉ. कीर्ति श्रीवास्तव के द्वारा एनसीसी कैडेट्स को मार्गदर्शन प्रदान किया गया। इस कार्यक्रम में एनसीसी प्रथम, द्वितीय, तृतीय वर्ष के कैडेट्स तथा महाविद्यालय के प्राध्यापकगण उपस्थित रहे। कार्यक्रम का शुभारंभ गणेश वंदना नृत्य के साथ हुआ, जिसे कैडेट मुस्कान ठाकरे एवं कैडेट साक्षी कुशवाहा ने प्रस्तुत किया। इसके पश्चात् सामूहिक गीत की मनमोहक प्रस्तुति एल.सी.पी.एल. शानू सिसोदिया एवं दीपिका राजपूत द्वारा दी गई। कार्यक्रम का संचालन सी.पी.एल. रितिका राजपूत एवं सार्जेंट विजय रावत के द्वारा कुशलतापूर्वक किया। यह पूरा आयोजन यू.ओ.ए. करण के नेतृत्व में सफलतापूर्वक सम्पन्न हुआ। इस प्रकार यह ओरिएंटेशन कार्यक्रम उत्साह, ऊर्जा एवं अनुशासन का प्रतीक बनकर सभी नए कैडेट्स के लिए प्रेरणास्रोत सिद्ध हुआ।



## विद्यार्थियों का कराया 'भारतीय ज्ञान परंपरा' की पुस्तकों से परिचय



10/09/2025 हिंदी विभाग द्वारा बी.ए. प्रथम वर्ष, आधार पाठ्यक्रम हिंदी के विद्यार्थियों के लिए अध्ययन गतिविधि 'भारतीय ज्ञान परंपरा' की पुस्तकों का अवलोकन का आयोजन महाविद्यालय पुस्तकालय में किया गया। इस अवसर पर विद्यार्थियों ने पुस्तकालय में उपलब्ध प्रमुख पुस्तकों का अवलोकन किया और उनके विषयगत महत्व को समझा। पुस्तकालय के ग्रंथपाल डॉ. पी. एन. राज ने विद्यार्थियों को अपने हाथों से पुस्तकें प्रस्तुत कीं और उनका सही उपयोग भी समझाया। यह गतिविधि महाविद्यालय के प्राचार्य डॉ. संजय जैन सर के निर्देशन में संपन्न हुई। इस गतिविधि में हिंदी विभागाध्यक्ष डॉ. सुषमा जादौन एवं डॉ. कमलेश सिंह नेगी, सहायक प्राध्यापक, हिंदी उपस्थित रहे। अध्ययन की इस गतिविधि में विद्यार्थियों ने उत्साहपूर्वक भाग लिया तथा पुस्तकालय में उपलब्ध भारतीय ज्ञान परंपरा की पुस्तकों से परिचित हुए।

## एच.आई.वी. / एड्स जागरूकता हेतु राज्यस्तरीय रेड रिबन क्विज़ प्रतियोगिता में सहभागिता





10/09/2025 बरकतुल्लाह विश्वविद्यालय भोपाल के शिप्रा सभागार में एच.आई.वी. / एड्स जागरूकता हेतु राज्यस्तरीय रेड रिबन क्विज़ प्रतियोगिता का आयोजन किया गया। इस कार्यक्रम में विभिन्न विद्यालयों और महाविद्यालयों के विद्यार्थियों ने उत्साहपूर्वक सहभागिता की। इस प्रतियोगिता का आयोजन बरकतुल्लाह विश्वविद्यालय एन.एस.एस. प्रकोष्ठ, भोपाल की संगठन व्यवस्था में तथा सह-आयोजन भोपाल स्कूल ऑफ सोशल साइंसेस द्वारा किया गया। कार्यक्रम का सफल संचालन कार्यक्रम समन्वयक डॉ. अनंत कुमार सक्सेना एवं मुक्त इकाई एन.एस.एस. कार्यक्रम अधिकारी श्री राहुल सिंह परिहार द्वारा किया गया। रेड रिबन क्लब के स्वयंसेवकों ने भी बड़-चढ़कर सहभागिता दिखाई। प्रतियोगिता के प्रत्येक चरण में एच.आई.वी. / एड्स से संबंधित जानकारी, जन-जागरूकता संदेश एवं जागरूकता के महत्व पर विशेष रूप से ध्यान केंद्रित किया गया। साथ ही, कुमारी पूजा वर्मा एवं कुमारी पहल मिश्रा ने प्राचार्य डॉ. संजय जैन के मार्गदर्शन में तथा रेड रिबन क्लब की नोडल अधिकारी डॉ. समता जैन के निर्देशन में इस कार्यक्रम में सहभागिता की। यह प्रतियोगिता विद्यार्थियों के लिए अत्यंत रोचक और शिक्षाप्रद सिद्ध हुई। इसके माध्यम से युवाओं में एच.आई.वी. / एड्स के प्रति जागरूकता का व्यापक प्रचार-प्रसार हुआ और समाज में स्वास्थ्य संबंधी संदेश प्रसारित करने का एक सफल प्रयास किया गया।

## डिजिटल स्टूडियो के माध्यम से प्रसारित लाइव व्याख्यान का सीधा प्रसारण



12/09/2025 उच्च शिक्षा उत्कृष्टता संस्थान भोपाल में स्थापित डिजिटल स्टूडियो के माध्यम से प्रसारित वनस्पति शास्त्र एवं अर्थशास्त्र विषयों के लाइव व्याख्यान में महाविद्यालय के वनस्पतिशास्त्र एवं अर्थशास्त्र विषय के प्राध्यापक एवं विद्यार्थी उपस्थित रहे। प्रथम सत्र में डॉ. अजय भारद्वाज प्राध्यापक वनस्पतिशास्त्र ने डीएनए प्रतिकृति के संबंध में रंगीन एनीमेशन के द्वारा बड़े ही सरल ढंग से समझाया। द्वितीय सत्र में श्री सभाकांत द्विवेदी सहप्राध्यापक गणित ने सस्कृत श्लोकों के उदाहरणों के माध्यम से भारतीय ज्ञान परंपरा की जानकारी बहुत ही रोचक तरीके से दी। यह कार्यक्रम बहुत ही उपयोगी रहा।

## ACR, शासकीय ई-मेल एवं अन्य तकनीकी संबंधी विषयों पर कार्यशाला का आयोजन



13/08/2025 महाविद्यालय में ACR, शासकीय ई-मेल एवं अन्य तकनीकी संबंधी विषयों पर एक दिवसीय कार्यशाला का आयोजन किया गया। उक्त कार्यशाला में विषय विशेषज्ञ डॉ. अरुण सेन ने SMIS (Student Management Information System) पोर्टल के बारे में विस्तृत जानकारी दी। डॉ. वर्षा चौहान, सहायक प्राध्यापक, गणित ने ACR को कैसे भरना है, शासकीय ई-मेल को कैसे लॉगिन करना है, शासकीय ई-मेल के पासवर्ड को कैसे रीसेट करना आदि के बारे में विस्तृत रूप से जानकारी दी। कार्यशाला में उपस्थित सहभागियों ने अपने शासकीय ई-मेल को ओपन करके देखा, ACR को भरने की प्रोसेस को करके देखा। कार्यशाला में सभी ने रूचिपूर्वक तकनीकी संबंधी विषयों को समझा। ऑनलाइन गूगल फॉर्म के माध्यम से कार्यशाला आयोजन का फीडबैक लिया गया, जिसमें सभी सहभागियों ने फीडबैक फॉर्म भरा। सभी प्रतिभागियों को ऑनलाइन- ई-प्रमाण पत्र प्रदान किये।



## रेड रिबन क्लब द्वारा आयोजित किया गया 'एड्स जागरूकता' कार्यक्रम




13/09/2025 रेड रिबन क्लब के द्वारा 'एड्स जागरूकता' कार्यक्रम आयोजित किया गया, जिसमें एड्स के बारे में रेड रिबन क्लब द्वारा विस्तृत परिचर्चा की गई। रेड रिबन क्लब प्रभारी डॉ. समता जैन ने छात्र-छात्राओं को एड्स के बारे में विस्तृत जानकारी दी एवं छात्र-छात्राओं ने भी अपने-अपने विचार रखे एवं एड्स के बारे में जाना-समझा।

## 'भारतीय मातृभाषा अनुष्ठान' के आयोजन में सहभागिता




14-15/09/2025 कार्यालय आयुक्त उच्च शिक्षा, मध्यप्रदेश सतपुड़ा भवन, भोपाल के पत्र क्रं. 2955 /896 / आउशि/शा-5 'अ' /2025, भोपाल, दिनांक- 10/09/2025 के परिपालन में 'हिन्दी दिवस' के अवसर पर रवीन्द्र भवन भोपाल में आयोजित दिनांक- 14 से 15 सितंबर 2025 दो दिवसीय 'भारतीय मातृभाषा अनुष्ठान' कार्यक्रम में महाविद्यालय से डॉ. सुषमा जादौन, प्राध्यापक एवं विभागाध्यक्ष हिन्दी, डॉ. कमलेश सिंह नेगी, सहायक प्राध्यापक, श्रीमती पूनम वरवडे, अतिथि विद्वान, श्रीमती प्रियंका विश्वकर्मा, अतिथि विद्वान एवं श्रीमती अमृता करियारी, अतिथि विद्वान तथा महाविद्यालय के लगभग 20 नियमित छात्र-छात्राओं ने उत्साहपूर्वक कार्यक्रम में अपनी सहभागिता दी।

## तीन दिवसीय 'हिंदी उत्सव' का शुभारंभ



15/09/2025 महाविद्यालय के हिंदी विभाग, शिक्षा संस्कृति उत्थान न्यास और भारतीय ज्ञान परंपरा प्रकोष्ठ के संयुक्त तत्वावधान में तीन दिवसीय 'हिंदी उत्सव' का शुभारंभ अतिथि- डॉ. उमेश सिंह, कवि श्री मनीष बादल, न्यास से आए श्री बी.एस.रावत और प्राचार्य डॉ. संजय जैन ने माँ सरस्वती की प्रतिमा के समक्ष दीप प्रज्वलित एवं पुष्प अर्पित कर किया। 'हिंदी का राष्ट्रीय और अंतर्राष्ट्रीय परिदृश्य' विषय पर संगोष्ठी में मनन दीक्षित, स्वीटी अहिरवार और अदिति चौधरी ने हिंदी के नये परिदृश्य पर अपने मौलिक विचार व्यक्त किए। श्री बी.एस.रावत ने शिक्षा संस्कृति उत्थान न्यास के कार्यों और लक्ष्य की जानकारी दी। प्राचार्य डॉ. संजय जैन तथा आमंत्रित अतिथियों ने विषय की गंभीरता और वर्तमान स्थिति पर सकारात्मक चर्चा की। इस कार्यक्रम में अनेक विद्यार्थियों ने सहभागिता की। महाविद्यालय परिवार की उपस्थिति से हिंदी उत्सव का शुभारंभ हुआ। कार्यक्रम का सफल संचालन अंग्रेजी विभागाध्यक्ष डॉ. इलारानी श्रीवास्तव ने किया। मनन दीक्षित ने सभी का आभार प्रकट किया।

## विश्व ओजोन दिवस के अवसर पर साइंस क्लब द्वारा विद्यार्थियों को दी गई ओजोन के बारे में महत्वपूर्ण जानकारी



16/09/2025 विश्व ओजोन दिवस पर साइंस क्लब द्वारा संचालित वॉल मैगजीन 'साइंस अपडेट्स' पर विद्यार्थियों द्वारा ओजोन परत क्षरण, क्लाइमेट चेंज, ग्लोबल वार्मिंग आदि से संबंधित समाचार एवं जानकारी को प्रदर्शित किया गया। प्राचार्य डॉ. संजय जैन द्वारा विद्यार्थियों का उत्साहवर्धन किया गया। साइंस क्लब प्रभारी डॉ. कीर्ति श्रीवास्तव के द्वारा ओजोन परत क्या है, इसका क्या महत्व है, ओजोन दिवस क्यों मनाते हैं, ओजोन परत क्षरण होने से पृथ्वी एवं मानव जाति को क्या नुकसान हो रहा है, आदि जानकारी विद्यार्थियों को प्रदान की गई। विद्यार्थियों को विषय से संबंधित वृत्तचित्र भी दिखाया गया। कार्यक्रम में विज्ञान संकाय के प्राध्यापक डॉ. चारुलता राठौड़, डॉ. अंजना अग्रवाल, डॉ. अनुराधा दुवे, डॉ. अर्चना जैन, डॉ. उमेश कुमार साकल्ले, डॉ. मीता बादल, श्रीमती प्रीति जौहरी, श्रीमती आरती पटेल आदि की उपस्थिति ने कार्यक्रम को गरिमा प्रदान की।



## ‘आओ हिंदी दिवस मनाएं’ शीर्षक पर काव्य पाठ का आयोजन



16/09/2025 हिंदी विभाग और भारतीय ज्ञान परंपरा प्रकोष्ठ की सौजन्य से आओ हिंदी दिवस मनाएं शीर्षक पर काव्य पाठ का आयोजन किया गया। प्राचार्य डॉ संजय जैन के मार्गदर्शन एवं उपस्थिति में यह आयोजन किया गया। जिसमें त्रिवेदी चतुरकर, तुषार पांड्या, विनोद उड्डे, मधु सूर्यवंशी, मनीष भट्टी ने कविता पाठ किया। इस अवसर पर मंच संचालन डॉ इला रानी श्रीवास्तव ने किया और कहा कि जीवन की परीक्षा पास करने के लिए साहित्य बहुत बड़ी कड़ी होती है, और उन्होंने स्वयं कविता पाठ किया। श्री शिव नारायण प्रजापति जी ने कविता पाठ किया जिसमें उनकी कविता का शीर्षक 'हिंदी की हिंदी है पहचान, शुभ दिन आया हिंदी की पहचान बढ़ाया। 'भारतीय ज्ञान परंपरा प्रकोष्ठ की प्रभारी डॉ समता जैन एवं सदस्य डॉ अर्चना जैन, डॉ मीता बादल, डॉ अनुपम यादव, डॉ सुषमा जादौन और अन्य समस्त महाविद्यालय के प्राध्यापकगण, कर्मचारीगण एवं छात्रों की उपस्थिति में गरिमामय कार्यक्रम का आयोजन सफलतापूर्वक संपन्न हुआ। हिंदी विभाग की विभागाध्यक्ष डॉ सुषमा जादौन और डॉ कमलेश सिंह नेगी जी ने भी कविता पाठ किया। अंत में डॉ. कमलेश सिंह नेगी जी ने सभागार में उपस्थित सभी जनों का आभार व्यक्त किया।

## हिंदी उत्सव के अंतर्गत प्रश्नोत्तरी प्रतियोगिता का आयोजन



17/09/2025 हिंदी विभाग एवं भारतीय ज्ञान परंपरा प्रकोष्ठ के संयुक्त तत्वावधान में आयोजित हिंदी उत्सव के अंतर्गत प्रश्नोत्तरी प्रतियोगिता आयोजित की गई। महाविद्यालय के प्राचार्य डॉ. संजय जैन के निर्देशन में प्रश्नोत्तरी प्रतियोगिता में महाविद्यालय के 19 विद्यार्थियों ने सहभागिता की। इस प्रतियोगिता में डॉ. कमलेश सिंह नेगी, डॉ. संजय बाणकर एवं श्रीमती पूनम वरवडे के द्वारा आयोजित की गई। इस प्रतियोगिता में प्रथम स्थान पर बी. ए. प्रथम वर्ष की छात्रा त्रिवेणी चढोकर, द्वितीय स्थान पर बी. ए. प्रथम वर्ष की छात्रा मधु सूर्यवंशी और कोमल वर्मा एवं तृतीय स्थान पर बी. ए. प्रथम वर्ष का छात्र सौम्य पगारे रहे।

## गायत्री प्रज्ञापीठ बरखेड़ा द्वारा भारतीय संस्कृति ज्ञान परीक्षा हेतु महाविद्यालय में लगाया पंजीयन काउंटर



16/09/2025 गायत्री प्रज्ञापीठ बरखेड़ा द्वारा भारतीय संस्कृति ज्ञान परीक्षा हेतु पंजीयन प्रारंभ किया गया। इस अवसर पर संयोजक सुधाकर गीतकार, गीता सक्सेना तथा आभा सिंह की गरिमामयी उपस्थिति रही। प्राचार्य डॉ. संजय जैन शुभकामनाएं देते हुए काउंटर की सराहना की और विद्यार्थियों को भारतीय ज्ञान परंपरा से जुड़ने हेतु प्रोत्साहित किया इस अवसर पर काउंटर में मुफ्त पुस्तकों का भी वितरण किया गया, इसमें आईक्यूएसी समन्वयक डॉ. कीर्ति श्रीवास्तव, भारतीय ज्ञान परंपरा प्रकोष्ठ प्रभारी डॉ. समता जैन, गणित विभागाध्यक्ष डॉ. अर्चना जैन, CND की विभागाध्यक्ष डॉ. मीता बादल, कर्मचारी वर्ग और छात्र छात्राओं का विशेष सहयोग रहा। विद्यार्थियों ने उत्साहपूर्वक पंजीयन कराया और भारतीय संस्कृति की महान परंपराओं को जानने-समझने के इस अवसर का स्वागत किया। इस अवसर पर विद्यार्थियों एवं प्राध्यापकों ने भारतीय ज्ञान परंपरा में रुचि लेते हुए काउंटर की सराहना की।

## राजभाषा हिंदी पर हुई बहस की नाटकीय प्रस्तुति



16/09/2025 हिंदी उत्सव के अंतर्गत भारतीय ज्ञान परंपरा प्रकोष्ठ एवं राजनीति विज्ञान विभाग के संयुक्त तत्वावधान में एम.ए. राजनीति विज्ञान विद्यार्थियों द्वारा संविधान सभा में राजभाषा हिंदी को लेकर जो बहस हुई थी, उसका अभिनय कर पुनः प्रस्तुत किया गया। हिंदी को ही राजभाषा क्यों बनाया जाए? इस विषय पर संविधान सभा में आर.वी.धुलेकर, फ्रैंक एन्थनी, सेठ गोविन्ददास, पंडित लक्ष्मीकांत मैत्रा, ई वी रामास्वामी, टी ए रामालिंगम, के संधानम, कन्हैया लाल मुंशी, के वी कामथ व अन्य सदस्यों के बीच जो बहस हुई उसे विद्यार्थियों द्वारा रोल अभिनय के माध्यम से सजीव किया गया जिसमें महाविद्यालय के प्राचार्य एवं समस्त प्राध्यापकगण एवं विभिन्न संकायों के विद्यार्थी उपस्थित रहे कार्यक्रम का संचालन स्वेता परस्ते ने किया एवं अध्यक्ष ने निर्णायक उद्बोधन में हिंदी को राजभाषा के रूप में संविधान द्वारा स्वीकार किए जाने एवं उपस्थित सभी सदस्यों को अपना मत देने पर आभार व्यक्त किया उक्त संवैधानिक बहस एम ए राजनीति विज्ञान द्वितीय वर्ष (राष्ट्रीय शिक्षा नीति- 2020) कोर्स के अंतर्गत आयोजित की जाने वाली एक महत्वपूर्ण गतिविधि एवं सतत् व्यापक मूल्यांकन का एक हिस्सा भी माना गया है।



## गोद ग्राम छावनी पठार में किया सेवा पखवाड़ा का शुभारंभ



17/09/2025 गोद ग्राम छावनी पठार में सेवा पखवाड़ा का शुभारंभ करते हुए प्राचार्य डॉ. संजय जैन ने छात्र-छात्राओं एवं स्थानीय नागरिकों को संबोधित करते हुए कहा कि स्वच्छता से स्वस्थ समाज का निर्माण होता है। उन्होंने बताया कि माननीय प्रधानमंत्री जी द्वारा दिए गए 'स्वच्छ भारत अभियान' के संकल्प को जन-जन तक पहुँचाना ही इस पखवाड़े का मुख्य उद्देश्य है। युवा पीढ़ी इसमें महत्वपूर्ण भूमिका निभा सकती है। युवा ही देश का भविष्य है और यदि वे स्वच्छता को जीवन का हिस्सा बना लें तो पूरा समाज स्वस्थ, सुंदर और जागरूक बन सकता है। अपने उद्बोधन में उन्होंने ग्रामवासियों से भी आह्वान किया कि स्वच्छता को केवल एक दिवस का कार्य न मानकर इसे सतत रूप से अपनाएँ। स्वच्छ वातावरण में ही अच्छे संस्कार, उत्तम स्वास्थ्य और सकारात्मक सोच का विकास संभव है। इस अवसर पर ग्राम-छावनी पठार में स्वच्छता रैली में छात्र-छात्राओं ने नारों और तख्तियों के माध्यम से लोगों को जागरूक किया और पूरे ग्राम में स्वच्छता का संदेश दिया। महाविद्यालय के डॉ. कमलेश सिंह नेगी, सहायक प्राध्यापक, एन.एस.एस. महिला इकाई की कार्यक्रम अधिकारी डॉ.गीता चौहान, एन.सी.सी. अधिकारी डॉ. वर्षा चौहान सहित महाविद्यालय के छात्र-छात्राएँ एवं शासकीय हाईस्कूल नवीन छावनी पठार की प्राचार्य श्रीमती सुषमा मिश्रा के साथ विद्यालय का स्टाफ एवं विद्यार्थियों ने उत्साह से सहभागिता की। यह आयोजन 2 अक्टूबर तक सतत रूप से चलता रहेगा।



## ‘भारतीय ज्ञान परंपरा: अर्थशास्त्र’ विषय पर आयोजित कार्यशाला में सहभागिता




17-18/09/2025 मध्यप्रदेश शासन और उच्च शिक्षा विभाग एवं मध्यप्रदेश हिंदी ग्रंथ अकादमी भोपाल के संयुक्त तत्वावधान में तथा शिक्षा संस्कृति उत्थान न्यास नई दिल्ली के मार्गदर्शन में दो दिवसीय कार्यशाला ‘भारतीय ज्ञान परंपरा: अर्थशास्त्र’ विषय के संदर्भ में दिनांक- 17-18 सितंबर 2025 को स्वामी विवेकानंद विश्वविद्यालय सागर में आयोजित की गई, जिसमें महाविद्यालय की अर्थशास्त्र की प्राध्यापक डॉ. समता जैन ने विषय विशेषज्ञ के रूप में सहभागिता की।

## अंतर महाविद्यालयीन जिला स्तरीय (महिला) कबड्डी प्रतियोगिता में सहभागिता



18/09/2025 महाविद्यालय की कबड्डी (महिला) की टीम ने बरकतउल्ला विश्वविद्यालय भोपाल में आयोजित अंतर महाविद्यालय जिला स्तरीय (महिला) कबड्डी प्रतियोगिता में सहभागिता की। प्राचार्य डॉ. संजय जैन के मार्गदर्शन में महाविद्यालय की कबड्डी (महिला) विधा खेल प्रभारी श्रीमती चित्रा खरे, सहायक प्राध्यापक, वाणिज्य ने टीम का नेतृत्व किया।

## ‘हिंदी साहित्य की भूमिका’ विषय पर निबंध और ‘हिंदी का महत्त्व’ विषय पर स्लोगन प्रतियोगिताओं का आयोजन



18/09/2025 को ‘भारतीय ज्ञान परम्परा’ के अंतर्गत त्रैमासिक गतिविधि कैलेंडर के सितंबर माह हेतु ‘भारतीय ज्ञान परंपरा में हिंदी साहित्य की भूमिका’ विषय पर निबंध और ‘हिंदी का महत्त्व विषय’ पर स्लोगन प्रतियोगिताओं का आयोजन किया गया। इस प्रतियोगिता में कई छात्रों ने उत्साहपूर्वक भाग लिया। प्रतियोगिता का आयोजन डॉ. मीता बादल कार्यक्रम प्रभारी एवं श्रीमती प्रियंका विश्वकर्मा ने किया। कार्यक्रम में प्राचार्य डॉ. संजय जैन, डॉ. कीर्ति श्रीवास्तव, डॉ. अंजना अग्रवाल, डॉ. उमेश कुमार साकल्ले, श्रीमती प्रीति जौहरी तथा समस्त स्टाफ उपस्थित थे।

## निबंध प्रतियोगिता का आयोजन



18/09/25 को सेवा पखवाड़ा के अंतर्गत ‘विकसित भारत’ विषय पर निबंध प्रतियोगिता का आयोजन कक्ष क्रमांक 29 में किया गया।

## महाविद्यालय के गोद ग्राम- छावनी पठार में वृक्षारोपण अभियान का आयोजन



18/09/2025 महाविद्यालय के गोद ग्राम-छावनी पठार में महाविद्यालय के प्राचार्य डॉ. संजय जैन के निर्देशानुसार राष्ट्रीय सेवा योजना की संयुक्त इकाई द्वारा 17 सितंबर से 2 अक्टूबर 2025 तक चलने वाले ‘सेवा पखवाड़ा अभियान’ के तहत वृक्षारोपण किया गया। इस अवसर पर शासकीय हाई स्कूल छावनी पठार की प्राचार्य श्रीमती सुषमा दीक्षित, महाविद्यालय से डॉ. संजय बाणकर, श्रीमती रजनी एक्का, श्रीमती रानी मारन तथा छात्र-छात्राओं ने भाग लिया। विद्यार्थियों में राशिबी सराठे, आकांक्षा सिलावट, राधिका, डोरी, शिवानी जाटव, प्रियंका और फनी सहित अन्य विद्यार्थियों ने बड़-चढ़कर इस वृक्षारोपण कार्यक्रम में हिस्सा लिया। कार्यक्रम में स्कूल प्राचार्य श्रीमती सुषमा दीक्षित ने पर्यावरण की रक्षा और वृक्षारोपण के महत्व पर प्रकाश डाला। उन्होंने विद्यार्थियों से अपील की कि वे अधिक से अधिक पेड़ लगाकर पर्यावरण को बचाने में अपना योगदान दें। इस अभियान के दौरान महाविद्यालय के विद्यार्थियों ने आसपास के क्षेत्र में कई पेड़ लगाए, जिससे पर्यावरण में हरियाली बढ़ाने का प्रयास किया गया। इस पहल से ग्रामवासियों को भी वृक्षारोपण के महत्व के बारे में जागरूक किया गया।



## जैविक खेती हेतु जागरूकता कार्यक्रम का आयोजन



19/09/2025 महाविद्यालय के गोद ग्राम छावनी पठार में प्राचार्य डॉ. संजय जैन के निर्देशानुसार एन.सी.सी. एवं साइंस क्लब के संयुक्त तत्वावधान में 17 सितंबर से 2 अक्टूबर 2025 तक चलने वाले सेवा पखवाड़ा अभियान के अंतर्गत जैविक खेती हेतु जागरूकता कार्यक्रम का आयोजन किया गया। इस अवसर पर शासकीय हाई स्कूल छावनी पठार के विद्यार्थियों को वनस्पति विभाग की विभागाध्यक्ष डॉ. अनुराधा दुबे द्वारा जैविक खेती के बारे में विस्तार से बताया गया। प्राणीशास्त्र विभाग की प्राध्यापक एवं साइंस क्लब प्रभारी डॉ. कीर्ति श्रीवास्तव द्वारा कार्यक्रम का संचालन करते हुए विद्यार्थियों को कीट मित्र एवं कीट शत्रु के बारे में जानकारी दी गई। इस अवसर पर महाविद्यालय की एन.सी.सी. प्रभारी डॉ. वर्षा चौहान, रानी मारन, प्रयोगशाला परिचारक एवं एन.सी.सी. कैडेट्स उपस्थित रहे। जैविक खेती के संबंध में विद्यार्थियों की जिज्ञासाओं का निराकरण भी किया गया। विद्यालय की प्रधानाचार्य, अध्यापकगण एवं विद्यार्थियों ने कार्यक्रम की सराहना की।

## भारतीय ज्ञान परंपरा का त्रैमासिक कैलेंडर की गतिविधियों के अंतर्गत पुस्तक प्रदर्शनी



19/09/2025 उच्च शिक्षा विभाग के निर्देश के परिपालन में भारतीय ज्ञान परंपरा का त्रैमासिक कैलेंडर की गतिविधियों में सितम्बर माह का समापन पुस्तक प्रदर्शनी से किया गया। पुस्तक प्रदर्शनी में महाविद्यालय के प्राचार्य डॉ. संजय कुमार जैन ने पुस्तक प्रदर्शनी की सराहना की और विद्यार्थियों को भारतीय ज्ञान परंपरा से जुड़ने के लिए इस प्रकार की पुस्तकों को पढ़ने के लिए प्रोत्साहित किया। महाविद्यालय में इस प्रदर्शनी के लिए गायत्री शक्तिपीठ परिवार के सदस्य सुधाकर गीतकार, आभा सिंह एवं अन्य सदस्यों ने महाविद्यालय की इस पहल की सराहना की और भारतीय ज्ञान परंपरा प्रकोष्ठ की प्रभारी डॉ. समता जैन को आगे भी इसी प्रकार के प्रदर्शनी लगाने हेतु अनुरोध किया। प्रदर्शनी में डॉ. उमेश कुमार साकल्ले, डॉ. मीता बादल, डॉ. अर्चना जैन, डॉ. सीमा श्रीवास्तव, डॉ. इलारानी श्रीवास्तव, श्रीमती प्रतिभा डेहरिया, श्रीमती प्रीति जौहरी, डॉ. गीता चौहान, श्रीमती पूनम वरवडे आदि प्राध्यापकों ने पुस्तक प्रदर्शनी में विविध प्रकार की पुस्तकों का अवलोकन कर आनंद लिया।

## ‘सामाजिक कुरीतियों के प्रति जागरूकता’ विषय पर व्याख्यान एवं परिचर्चा का आयोजन



20/09/2025 महाविद्यालय के गोद ग्राम- छावनी पठार में समाजशास्त्र विभाग और राष्ट्रीय सेवा योजना के संयुक्त तत्वावधान में गोद ग्राम के शासकीय नवीन विद्यालय छावनी पठार में ‘सामाजिक कुरीतियों के प्रति जागरूकता’ विषय पर व्याख्यान एवं परिचर्चा का आयोजन किया गया। डॉ. गीता चौहान, समाजशास्त्र, एन.एस.एस. बालिका इकाई प्रभारी ने ‘दहेज एक अभिशाप’ विषय पर बोलते हुए सभी बालिकाओं को इस कुरीति के सामाजिक और कानूनी पक्ष की जानकारी दी। समाजशास्त्र विभाग की विभागाध्यक्ष डॉ. अर्चना शर्मा ने ‘बाल विवाह एक सामाजिक अपराध’ कुरीति को स्पष्ट करते हुए बेटियों को उच्चशिक्षित होने पर बल दिया। हिन्दी विभाग की विभागाध्यक्ष डॉ. सुषमा जादौन ने ‘बालश्रम’ के बारे में सभी विद्यार्थियों को जागरूक किया। अंग्रेजी विभाग की डॉ. इलारानी श्रीवास्तव ने ‘मृत्यु भोज’ जैसी कुरीति के बारे में विद्यार्थियों को समझाया। इस अवसर पर विद्यालय की प्राचार्य श्रीमती सुषमा मिश्रा एवं हिंदी अध्यापिका सुश्री अपर्णा शर्मा उपस्थित रही। सेवा पखवाड़े के अंतर्गत विद्यालय के विद्यार्थियों ने स्वच्छता जागरूकता पर पोस्टर भी बनाए। स्कूल की छात्रा खुशी ने सभी अतिथियों को धन्यवाद दिया।



## सेवा पखवाड़ा के अंतर्गत आयोजित मैराथन दौड़ में सहभागिता



21/09/2025 सेवा पखवाड़ा के अंतर्गत आयोजित भोपाल नगर स्तरीय मैराथन दौड़ में महाविद्यालय के छात्र छात्राओं ने प्लेटिनम प्लाजा, अटल पथ से प्रारम्भ होकर गंगेश्वर पार्क तक सहभागिता की। इस कार्यक्रम में प्राचार्य डॉ. संजय जैन से मार्गदर्शन एवं प्रेरणा प्राप्त हुई। इस अवसर पर राष्ट्रीय सेवा योजना बालक इकाई की कार्यक्रम प्रभारी डॉ. समता जैन तथा राष्ट्रीय सेवा योजना बालिका इकाई की कार्यक्रम प्रभारी डॉ. गीता चौहान उपस्थित रहीं। कार्यक्रम में बरकतउल्ला विश्वविद्यालय के राष्ट्रीय सेवा योजना कार्यक्रम समन्वयक डॉ. अनंत सक्सेना, राष्ट्रीय सेवा योजना मुक्त इकाई के डॉ. राहुल सिंह परिहार तथा हमीदिया कॉलेज के राष्ट्रीय सेवा योजना कार्यक्रम अधिकारी डॉ. नरवरिया जी की गरिमामयी उपस्थिति रही। महाविद्यालय की ओर से NSS, NCC एवं अन्य समस्त विद्यार्थियों ने इस दौड़ में भाग लिया। महाविद्यालय के छात्र-छात्राओं ने उत्साहपूर्वक सहभागिता करते हुए स्वच्छता, स्वास्थ्य एवं सेवा का संदेश समाज तक पहुँचाया।

## ‘विकसित भारत 2047’ विषय पर संगोष्ठी का आयोजन



22/09/2025 सेवा पखवाड़ा अभियान 'के अंतर्गत 'विकसित भारत 2047' विषय पर एक संगोष्ठी का आयोजन किया गया। जिसमें आशुतोष द्विवेदी, विवेक शर्मा, मोनिशा धाकड़, त्रिवेणी, साधना पटेल, शिवम और प्राची विश्वकर्मा ने अपने विचार प्रस्तुत किए। डॉ. इलारानी श्रीवास्तव, डॉ. अर्चना शर्मा, डॉ. गीता चौहान ने विकसित भारत के सामाजिक, नैतिक और आर्थिक पक्ष पर सकारात्मक दृष्टिकोण से चर्चा की। विद्यार्थी श्रोताओं ने भी सहभागिता कर अपना उत्साह प्रदर्शित किया। कार्यक्रम में सुश्री शकुंतला धुर्वे, सुश्री रजनी एक्का भी उपस्थित रहीं। डॉ. सुषमा जादौन और डॉ. इलारानी श्रीवास्तव ने सभी का आभार व्यक्त किया।

## जिला स्तरीय (पुरुष) कबड्डी प्रतियोगिता में सहभागिता



22/08/2025 महाविद्यालय की कबड्डी पुरुष टीम ने जिला स्तरीय कबड्डी प्रतियोगिता में सहभागिता की। प्राचार्य डॉ. संजय जैन के मार्गदर्शन में महाविद्यालय की कबड्डी (पुरुष टीम) विधा खेल प्रभारी श्रीमती चित्रा खरे, सहायक प्राध्यापक, वाणिज्य ने टीम का नेतृत्व किया।

## 'ऊर्जा संरक्षण पर संवाद' कार्यक्रम का आयोजन



23/09/2025 'सेवा पखवाड़ा अभियान' के अंतर्गत महाविद्यालय में प्राचार्य डॉ. संजय जैन की प्रेरणा से 'ऊर्जा संरक्षण पर संवाद' कार्यक्रम का सफल आयोजन किया गया। कार्यक्रम में भौतिकशास्त्र विभाग के विभागाध्यक्ष डॉ. उमेश कुमार साकल्ले ने ऊर्जा के विभिन्न आयाम, ओजोन परत, ग्लोबल वार्मिंग आदि पर विस्तार से चर्चा कर ऊर्जा संरक्षण की उपयोगिता और महत्व पर प्रकाश डाला। श्रीमती प्रीति जौहरी ने ऊर्जा संरक्षण के छोटे-छोटे किन्तु प्रभावी सुझावों को दैनिक दिनचर्या में अपनाने के लिए विद्यार्थियों को प्रोत्साहित किया। कार्यक्रम में डॉ. चारुलता राठौड़, प्राध्यापक प्राणीशास्त्र, डॉ. आर. के., शर्मा, प्राध्यापक वाणिज्य ने छात्रों को ऊर्जा संरक्षण के प्रति जागरूक किया। कार्यक्रम में डॉ. पी. एन. राज, डॉ. गीता चौहान, श्रीमती डॉली खटवानी एवं श्रीमती शकुंतला धुर्वे की सक्रिय भागीदारी रही। महाविद्यालय के जिज्ञासु विद्यार्थियों ने उत्साहपूर्वक संवाद कार्यक्रम में सहभागिता की एवं प्रश्नोत्तर के द्वारा आयोजन को सार्थकता प्रदान की। श्री भूपेन्द्र मिश्रा ने संवाद कार्यक्रम के आयोजन में अपेक्षित सहयोग प्रदान किया। श्रीमती प्रीति जौहरी ने सभी का आभार व्यक्त किया।



## ‘स्थानीय लघु और कुटीर उद्योगों के प्रति जागरूकता’ विषय पर व्याख्यान का आयोजन

## महाविद्यालय में मनाया गया राष्ट्रीय सेवा योजना का 56 वां स्थापना दिवस



Bhopal, Madhya Pradesh, India  
528, Berkheda, Bhopal, Madhya Pradesh 462022, India  
Lat 23.231377° Long 77.471793°  
24/09/2025 02:04 PM GMT +05:30



Bhopal, Madhya Pradesh, India  
528, Berkheda, Bhopal, Madhya Pradesh 462022, India  
Lat 23.231377° Long 77.471793°  
24/09/2025 02:04 PM GMT +05:30



24/09/2025 राष्ट्रीय सेवा योजना इकाई द्वारा राष्ट्रीय सेवा योजना का 56 वां स्थापना दिवस मनाया गया। कार्यक्रम में मुख्य अतिथि के रूप में महाविद्यालय के प्राचार्य डॉ. संजय जैन, राष्ट्रीय सेवा योजना पुरुष इकाई कार्यक्रम अधिकारी डॉ. समता जैन, राष्ट्रीय सेवा योजना महिला इकाई कार्यक्रम अधिकारी डॉ. गीता चौहान की उपस्थिति में कार्यक्रम आयोजित किया गया। कार्यक्रम की शुरुआत अतिथियों द्वारा ज्ञान की देवी माँ सरस्वती जी व युवाओं के प्रेरणा स्रोत स्वामी विवेकानन्द जी के समक्ष दीप प्रज्वलन कर की गई। तत्पश्चात् सभी अतिथियों का स्वागत राष्ट्रीय सेवा योजना बेज, तिलक लगाकर किया गया। कार्यक्रम के मुख्य अतिथि प्राचार्य डॉ. संजय जैन ने स्वयंसेवकों को मार्गदर्शित करते हुए कहा कि समाज सेवा के माध्यम से विद्यार्थी के चरित्र का निर्माण ही राष्ट्रीय सेवा योजना में सिखाया जाता है, स्वयंसेवकों को बी और सी सर्टिफिकेट के बारे में भी बताया। पुरुष इकाई कार्यक्रम अधिकारी डॉ. समता जैन ने सभी स्वयंसेवकों को राष्ट्रीय सेवा योजना के बारे में विस्तृत रूप से जानकारी प्रदान की। उन्होंने राष्ट्रीय सेवा योजना के शिविरों के बारे में भी जानकारी देते हुए विद्यार्थियों को राष्ट्रीय सेवा योजना से जुड़ने को कहा। राष्ट्रीय सेवा योजना के पुरुष इकाई दलनायक सोहित मीना ने अपने राष्ट्रीय सेवा योजना के अनुभव और शिविरों के अनुभव साझा किए। स्वयंसेवकों को राज्य स्तरीय नेतृत्व प्रशिक्षण शिविर, राष्ट्रीय एकता शिविर और आरडीसी परेड कैंप के बारे में भी जानकारी दी। कार्यक्रम में महाविद्यालय के स्वयंसेवक जतिन, पहल मिश्रा, पूजा वर्मा, सोनम गुर्जर, रोशनी, प्राची, आकाश चौधरी और अन्य छात्र - छात्राएँ उपस्थित रहे। मंच का संचालन एम.कॉम. द्वितीय वर्ष की स्वयंसेविका पूजा वर्मा द्वारा किया गया। स्वयंसेवकों द्वारा सांस्कृतिक प्रस्तुति भी की गई। कार्यक्रम महाविद्यालय के समस्त प्राध्यापकगण, कार्यालयीन स्टाफ विद्यार्थियों के सहयोग से संपन्न हुआ।

24/09/2025 राष्ट्रीय सेवा योजना के तत्वावधान में 'सेवा पखवाड़ा अभियान' के अंतर्गत महाविद्यालय में प्राचार्य डॉ. संजय जैन की प्रेरणा से 'स्थानीय लघु और कुटीर उद्योगों के प्रति जागरूकता' व्याख्यान का आयोजन किया गया। वाणिज्य विभाग के सहायक प्राध्यापक डॉ. संजय बाणकर द्वारा मध्यप्रदेश के स्थानीय लघु एवं कुटीर उद्योगों के बारे में बहुत महत्वपूर्ण और रोचक जानकारी विद्यार्थियों को दी गई। साथ ही विद्यार्थियों को कुल्हड़ बनाने, अगरबत्ती बनाने, पेपर प्लेट्स और दोने बनाने और हथकरघा से विभिन्न उत्पाद बनाने के वीडियो भी विद्यार्थियों को दिखाए गए। अर्थशास्त्र विभाग की विभागाध्यक्ष डॉ. सीमा श्रीवास्तव ने लघु एवं कुटीर उद्योगों को स्वरोजगार के रूप में अपनाने के लिए छोटे-छोटे किन्तु प्रभावी सुझावों को देकर विद्यार्थियों को प्रोत्साहित किया। कार्यक्रम में श्रीमती चित्रा खरे, सहायक प्राध्यापक वाणिज्य ने भी छात्रों को लघु एवं कुटीर उद्योगों को अपनाने के प्रति जागरूक किया। महाविद्यालय के जिज्ञासु विद्यार्थियों ने उत्साहपूर्वक कार्यक्रम में सहभागिता की एवं प्रश्नोत्तर के द्वारा आयोजन को सार्थकता प्रदान की। श्रीमती प्रतिभा डेहरिया, सहायक प्राध्यापक अर्थशास्त्र ने सभी का आभार व्यक्त किया।



## ‘स्वदेशी वस्तु ही विकास का जनक है’ विषय पर प्रतियोगिता का आयोजन



25/09/2025 'सेवा पखवाड़ा अभियान' के अंतर्गत महाविद्यालय में प्राचार्य डॉ. संजय जैन की प्रेरणा से 'स्वदेशी वस्तु ही विकास का जनक है' विषय पर प्रतियोगिता का आयोजन किया गया। विपक्ष में रुचि यादव, गीतांजलि सिंह, प्रियांशु वर्मा और पक्ष में शिवजी पटेल एवं रोशनी गिरी के द्वारा अपने विचार प्रस्तुत किए गए, जिसमें प्रथम स्थान रोशनी गिरी पक्ष में एवं प्रथम स्थान विपक्ष में रुचि यादव द्वारा प्राप्त किया गया। कार्यक्रम की संयोजक गणित विभाग की विभागाध्यक्ष डॉ. अर्चना जैन, पूनम वरवडे एवं निर्णायक के रूप में अर्थशास्त्र विभाग की प्रो. डॉ. समता जैन और सुश्री आरती पटेल थीं। महाविद्यालय के विद्यार्थियों ने उत्साहपूर्वक कार्यक्रम में सहभागिता कर कार्यक्रम को सार्थकता प्रदान की।

## रेड रिबन क्लब द्वारा जागरूकता कार्यक्रम एवं रक्त परीक्षण शिविर का आयोजन



25/09/2025 'सेवा पखवाड़ा अभियान' के अंतर्गत रेड रिबन क्लब द्वारा जागरूकता कार्यक्रम एवं रक्त परीक्षण शिविर आयोजित किया। महाविद्यालय में सेवा पखवाड़ा अभियान (दिनांक- 17 सितंबर 2025 से 2 अक्टूबर 2025) के अंतर्गत तीन चरणों में विविध कार्यक्रम आयोजित किए गए। कार्यक्रम महाविद्यालय के प्राचार्य डॉ. संजय जैन की प्रेरणा एवं मार्गदर्शन तथा रेड रिबन क्लब की प्रभारी डॉ. समता जैन के संयोजन में सम्पन्न हुआ। पहला चरण : रेड रिबन क्लब के अंतर्गत नुक़ड़ नाटक का आयोजन किया गया। इसमें NCC के विद्यार्थियों ने सिगरेट, शराब एवं अन्य व्यसनो से दूर रहने हेतु समाज को जागरूक किया। इस नाटक का निर्देशन डॉ. वर्षा चौहान, NCC CTO ने किया। दूसरा चरण : महाविद्यालय के प्राचार्य डॉ. संजय जैन द्वारा एड्स जागरूकता शपथ दिलाई गई। विद्यार्थियों, प्राध्यापकों एवं गैर-शैक्षणिक स्टाफ ने शपथ ली कि स्वस्थ जीवन शैली अपनाकर और जागरूक रहकर HIV / AIDS की रोकथाम में योगदान देंगे। तीसरा चरण : रेड रिबन क्लब एवं NACO (राष्ट्रीय एड्स नियंत्रण संगठन), स्वास्थ्य एवं परिवार कल्याण मंत्रालय, भारत सरकार तथा MPSACS, भोपाल के सहयोग से रक्त परीक्षण शिविर आयोजित किया गया। इसमें AIIMS से आए विशेषज्ञों- उद्देश्य विश्वकर्मा, अजीत ठाकुर, सायरा खान एवं शिव अग्निहोत्री ने HIV / VDRL रक्त परीक्षण किए। कुल 53 रक्त परीक्षण सम्पन्न हुए, जिनमें विद्यार्थियों, प्राध्यापकों, गैर-शैक्षणिक स्टाफ एवं चतुर्थ श्रेणी कर्मचारियों ने भाग लिया। इस आयोजन में राष्ट्रीय सेवा योजना की सलाहकार समिति की सदस्य का विशेष सहयोग श्रीमती प्रीति जौहरी, डॉ. सीमा श्रीवास्तव एवं डॉ. अंजना अग्रवाल एवं डॉ. गीता चौहान का रहा। कार्यक्रम महाविद्यालय परिवार के सामूहिक सहयोग एवं सहभागिता से सफलतापूर्वक सम्पन्न हुआ।

## काव्यपाठ / काव्य वाचन जिला स्तरीय प्रतियोगिता में महाविद्यालय की छात्रा शशि वंशकार को मिला द्वितीय पुरस्कार



26/09/2025 महारानी लक्ष्मीबाई शासकीय कन्या स्नातकोत्तर स्वशासी महाविद्यालय भोपाल में हिंदी विभाग, भारतीय ज्ञान परंपरा प्रकोष्ठ और भाषा संसाधन केन्द्र द्वारा हिन्दी पखवाड़े के अंतर्गत हिंदी के प्रतिष्ठित कवियों के काव्य पर आधारित काव्यपाठ / काव्य वाचन जिला स्तरीय प्रतियोगिता में इस महाविद्यालय की बी. ए. द्वितीय वर्ष की छात्रा शशि वंशकार ने द्वितीय स्थान प्राप्त किया है। महाविद्यालय के प्राचार्य डॉ. संजय जैन के नेतृत्व में हिंदी विभाग की विभागाध्यक्ष डॉ. सुषमा जादौन विगत कई दिनों से उक्त विद्यार्थी को इस प्रतियोगिता हेतु प्रशिक्षित कर रही थीं। दल प्रभारी के रूप में हिंदी विभाग के सहायक प्राध्यापक डॉ. कमलेश सिंह नेगी रहे। शशि वंशकार की इस उपलब्धि पर महाविद्यालय के प्राचार्य डॉ. संजय जैन सहित सभी प्राध्यापकों एवं विद्यार्थियों ने शुभकामनाएं देकर शशि वंशकार के उज्ज्वल भविष्य की कामना की है।

## महाविद्यालय की टेबल टेनिस (पुरुष) की टीम ने अंतर महाविद्यालय जिला स्तरीय (पुरुष) टेबल टेनिस प्रतियोगिता में की सहभागिता



26/09/25 महाविद्यालय के प्राचार्य डॉ. संजय जैन के मार्गदर्शन में महाविद्यालय की टेबल टेनिस (पुरुष) की टीम ने शासकीय महाविद्यालय नरेला, भोपाल में आयोजित अंतर महाविद्यालय जिला स्तरीय (पुरुष) टेबल टेनिस प्रतियोगिता में सहभागिता की। टेबल टेनिस (पुरुष) टीम का नेतृत्व श्रीमती आरती पटेल, अतिथि विद्वान, गणित ने किया।



## ‘सेवा पखवाड़ा’ के अंतर्गत गोद ग्राम-छावनी पठार में विविध कार्यक्रमों का आयोजन



26/09/2025 सेवा पखवाड़ा अभियान के अंतर्गत इस महाविद्यालय के गोद ग्राम छावनी पठार के शासकीय नवीन विद्यालय में विविध कार्यक्रम आयोजित किए गए। सर्वप्रथम विद्यालय की प्राचार्य महोदया सुनीता दीक्षित ने महाविद्यालय परिवार के सदस्यों एवं विद्यार्थियों का सहृदय से स्वागत किया और उत्सुकता बताते हुए महाविद्यालय परिवार के लिए धन्यवाद कहा कि इतने अच्छे कार्यक्रम की रूपरेखा बनाकर महाविद्यालय परिवार वहाँ पहुँचा है और आगे भी इस प्रकार के कार्यक्रम को उनके स्कूल में संचालित करने हेतु निवेदन किया। कार्यक्रम महाविद्यालय के प्राचार्य डॉ. संजय जैन की प्रेरणा एवं मार्गदर्शन में संपन्न हुआ।

कार्यक्रम की प्रथम श्रृंखला में सर्वप्रथम राष्ट्रीय सेवा योजना / रेड रिबन क्लब के अंतर्गत नुक्कड़ नाटक का आयोजन किया गया, जिसे राष्ट्रीय सेवा योजना के स्वयंसेवकों ने डॉ. समता जैन, कार्यक्रम अधिकारी, पुरुष इकाई के नेतृत्व में प्रस्तुत किया। इसमें एचआईवी और एड्स से होने वाली बीमारियों के प्रति समाज को जागरूक किया। द्वितीय श्रृंखला में AIIMS के विशेषज्ञों द्वारा छात्र-छात्राओं को HIV / AIDS से जुड़ी हुई जानकारी प्रदान की तथा इससे जुड़ी हुई भ्रांतियाँ को दूर किया और जागरूक करने हेतु कुछ पंपलेट और प्रचार प्रसार सामग्री भी वितरित की तथा यह बताया कि किस तरह स्वस्थ जीवन शैली अपनाकर और जागरूक रहकर HIV / AIDS को रोका जा सकता है। संपूर्ण कार्यक्रम- AIIMS SSK ICTC काउंसलर सरोजमनी जी के मार्गदर्शन में उपस्थित उद्देश्य विश्वकर्मा, संपूर्ण सुरक्षा केंद्र मैनेजर एम्स, अजीत ठाकुर, सुमित्रा टी आई सायर खान एवं शिव अग्निहोत्री उपस्थित रहे। इस कड़ी में डॉ. वर्षा चौहान ने भी विद्यालय के विद्यार्थियों से प्रश्न उत्तर किये और समझाइश दी। कार्यक्रम की तृतीय श्रृंखला में जागरूकता के अंतर्गत रैली का आयोजन किया गया, जिसमें नवीन विद्यालय के छात्र-छात्राओं एनएसएस, एनसीसी के छात्र-छात्राओं में उत्साहपूर्वक भाग लिया और नारे लगाते हुए एक जागरूकता रैली निकाली। कार्यक्रम के अंत में डॉ. समता जैन ने स्कूल की प्राचार्य और एम्स से पधारें समस्त सदस्यों के सहयोग के लिए आभार व्यक्त किया। महाविद्यालय के NSS और NCC के विद्यार्थियों के साथ श्रीमती पूनम बरवडे भी उपस्थित रही।

## ‘विश्व पर्यटन दिवस’ के अवसर पर क्विज प्रतियोगिता का आयोजन



27/09/25 ‘विश्व पर्यटन दिवस’ के अवसर पर महाविद्यालय में बी. कॉम. ट्रेवल एंड टूरिज्म के विद्यार्थियों ने ‘विश्व पर्यटन दिवस’ की थीम ‘पर्यटन और सतत परिवर्तन’ पर अपने विचार प्रस्तुत किए। इस अवसर पर ट्रेवल क्विज का आयोजन किया गया, जिसमें विद्यार्थियों ने भाग लिया। इस आयोजन में श्रीमती चित्रा खरे, कोर्स कोऑर्डिनेटर ट्रेवल एंड टूरिज्म ने विद्यार्थियों को पर्यटन में कैरियर एवं रोजगार के अवसरों के बारे में मार्गदर्शन दिया। कार्यक्रम का संचालन श्रीमती अनुपमा गीते, अतिथि विद्वान ट्रेवल एंड टूरिज्म ने किया।

## एनसीसी कैडेट्स के द्वारा महाविद्यालय परिसर में श्रमदान



28/09/2025 सेवा पखवाड़ा के अंतर्गत एनसीसी प्रथम वर्ष के कैडेट्स के द्वारा महाविद्यालय परिसर में श्रमदान किया गया। कैडेट्स के द्वारा विद्यालय पार्किंग स्थल एवं बैकगार्ड एरिया की सफाई की गई एवं ‘स्वच्छता ही सेवा है’ का संदेश एनसीसी कैडेट्स द्वारा दिया गया।



## ‘स्वदेशी जागरण / विकसित भारत चित्रकला’ विषय पर प्रतियोगिता



29/09/2025 सेवा पखवाड़ा अभियान के अंतर्गत महाविद्यालय में ‘स्वदेशी जागरण / विकसित भारत चित्रकला’ विषय पर प्रतियोगिता का आयोजन किया गया। महाविद्यालय के सभी विद्यार्थियों ने प्रतियोगिता में उत्साह से भाग लिया। प्राचार्य डॉ. संजय जैन के मार्गदर्शन में प्रतियोगिता संपन्न हुई। विशेष आभार डॉ. इलारानी श्रीवास्तव, डॉ. अनुपमा यादव एवं डॉ. वर्षा चौहान का रहा। समिति ने सभी प्राध्यापकगण को आभार प्रेषित किया। प्रतियोगिता में प्रथम स्थान- सौम्य पगारे, बी. ए. प्रथम वर्ष, द्वितीय स्थान, गायत्री मेरावी, बी.एससी. प्रथम वर्ष, तृतीय स्थान- अर्चना जायसवाल बी.एससी. प्रथम वर्ष ने प्राप्त किया। सभी प्राध्यापकगण एवं विद्यार्थियों ने प्राचार्य महोदय को धन्यवाद प्रेषित किया। कार्यक्रम सफलतापूर्वक सम्पन्न हुआ।

## आगामी कार्यक्रम

- भारतीय ज्ञान परंपरा प्रकोष्ठ की गतिविधियाँ
- स्वामी विवेकानंद कैरियर मार्गदर्शन योजना के अंतर्गत विभिन्न कार्यक्रम
- युवा उत्सव







# कार्यक्रम विवरणिकाएँ

**BABULAL GAUR GOVT.P.G.COLLEGE BHEL,BHOPAL**

**Technical Workshop**



**'Online Filling of ACR (Annual Confidential Report)', 'Using Government Mail' and other technical information**

**Date : 13 September 2025**  
**Time : 01:00 pm**  
**Place : Room 28, New Computer Lab**

**Dr. Keerty Shrivastava**  
IQAC Coordinator

**Dr. Varsha Chauhan**  
Convenor

**Dr. Sanjay Kumar Jain**  
Principal

**बाबूलाल गौर शास. पी.जी. महाविद्यालय भेल, भोपाल**

**'हिन्दी-उत्सव'**

हिंदी विभाग एवं शिक्षा संस्कृति उत्थान न्यास के संयुक्त तत्वावधान में आयोजित साहित्यिक कार्यक्रम में आप सभी का स्वागत है।

**कार्यक्रम की रूपरेखा:**

**संगीत**  
 मुख्य वक्ता: डॉ. सुधीर शर्मा  
 विषय: हिंदी का राष्ट्रीय और अंतर्राष्ट्रीय परिदृश्य  
 15 सितम्बर 2025 • दोपहर 2:00 बजे • सेमिनार हॉल

**परिचर्चा एवं विचार-प्रस्तुति**  
 विषय: राजभाषा हिंदी की संवैधानिक भाषा  
 16 सितम्बर 2025 • दोपहर 2:00 बजे • कक्ष क्र. 29

**कविता पाठ**  
 विषय: स्वर्णित और प्रसिद्ध कवियों की रचना-प्रस्तुति  
 16 सितम्बर 2025 • दोपहर 2:30 बजे • कक्ष क्र. 23

**प्रश्नोत्तरी प्रतियोगिता**  
 विषय: भाषा और साहित्य से संबंधित प्रश्न  
 17 सितम्बर 2025 • दोपहर 2:00 बजे • कक्ष क्र. 23

**डॉ. सुषमा जादौन**  
विभागाध्यक्ष, हिंदी

**डॉ. इलाराजी श्रीवास्तव**  
डॉ. कमलेश सिंह नेगी  
आयोजन समिति

**डॉ. संजय कुमार जैन**  
प्राचार्य

**बाबूलाल गौर शासकीय स्नातकोत्तर महाविद्यालय, भेल, भोपाल**

**सेवा पखवाड़ा**

दिनांक : 17 सितम्बर से 02 अक्टूबर 2025

19:23 ✓

**BABULAL GAUR GOVT.P.G.COLLEGE BHEL,BHOPAL**

**World Ozone Day**



**Date : 16 September 2025**  
**Time : 01:00 pm**  
**Place : Room No. 04**

**Dr. Keerty Shrivastava**  
In-charge Science Club

**Dr. Sanjay Kumar Jain**  
Principal

**बाबूलाल गौर शासकीय स्नातकोत्तर महाविद्यालय भेल,भोपाल**

**राष्ट्रीय सेवा योजना स्थापना दिवस समारोह**

**दिनांक : 24 सितंबर 2025**  
**समय : 02:00 बजे**  
**स्थान : सेमिनार हॉल**

**डॉ. समता जैन**  
राष्ट्रीय सेवा योजना  
कार्यक्रम अधिकारी (पु. इकाई)

**डॉ. गीता चौहान**  
राष्ट्रीय सेवा योजना  
कार्यक्रम अधिकारी (म. इकाई)

**डॉ. संजय कुमार जैन**  
प्राचार्य

**बाबूलाल गौर शासकीय स्नातकोत्तर महाविद्यालय भेल,भोपाल**

**रक्तदान एवं रक्त परीक्षण शिविर**

**रक्तदान 'महादान'**

**कार्यक्रम का विवरण**

- रक्त परीक्षण
- रक्तदान
- रक्तदान दान के महत्व पर आधारित लघु कथा का चित्रण

**दिनांक : 25 सितंबर 2025, गुरुवार**  
**समय : 11:30 बजे**  
**स्थान : महाविद्यालय परिसर**

**आयोजक समिति:**  
 डॉ. समता जैन  
 डॉ. गीता चौहान  
 डॉ. कमलेश सिंह नेगी  
 डॉ. वर्षा चौहान

**डॉ. संजय कुमार जैन**  
प्राचार्य



# स्टूडेंट कॉर्नर

नयी कलम से.....

## मधुर मौसम आया है

मधुर मौसम आया है  
मधुर मौसम आया है  
बारिश को संग लाया है  
मधुर मौसम आया है

मेंढ़क नाचे, मोर नाचे  
कोयल समूह गुनगुनाया है  
मधुर मौसम आया है  
हाँ हाँ आया है

पृथ्वी को तोहफे में देखो  
हरियाली भर के लाया है  
सूनी न हो कलाई तेरी, भैया राखी संग ले आया है  
हाँ हाँ आया है

किसान नाचे, खेत महकें  
सोने सी फसल लहलहाए  
अन भरे हर कोठियों में  
घर आंगन खुशियाँ ले आया है  
मधुर मौसम आया है ।

नैना मालवीय  
बी. ए. द्वितीय वर्ष

## प्रतिक्रियाएँ ई-मेल द्वारा प्राप्त

‘तरंग’ का सितंबर अंक देखकर बहुत हर्ष हुआ। मुझे महाविद्यालय में होने वाली सभी गतिविधियों की जानकारी मिली। प्रकाशन टीम को धन्यवाद।

त्रिवेणी  
बी.ए. प्रथम वर्ष

सितंबर अंक का ई-न्यूज लेटर ‘तरंग’ मुझे बहुत अच्छा लगा। मैंने विकसित भारत- 2047 पर आयोजित गोष्ठी में भाग लिया था। मेरा नाम भी इस अंक में छपा है। Thankyou तरंग।

आशुतोष द्विवेदी  
बी.एससी. प्रथम वर्ष



तरंग स्टार



महारानी लक्ष्मीबाई शासकीय कन्या स्नातकोत्तर स्वशासी महाविद्यालय भोपाल में आयोजित काव्यपाठ / काव्य वाचन जिला स्तरीय प्रतियोगिता में इस महाविद्यालय की बी. ए. द्वितीय वर्ष की छात्रा शशि वंशकार ने द्वितीय स्थान प्राप्त किया है। शशि वंशकार की इस उपलब्धि पर महाविद्यालय के प्राचार्य डॉ. संजय जैन सहित सभी प्राध्यापकों एवं विद्यार्थियों ने शुभकामनाएं देकर शशि वंशकार के उज्ज्वल भविष्य की कामना की है।



यह छात्रा इस अंक की तरंग स्टार हैं।






# विशेष स्टूडेंट कॉर्नर



## Compulsory For All Regular Students सभी नियमित विद्यार्थियों के लिये अनिवार्य

**SMIS**  
Student MIS Portal

Registration Link- <https://babulgaongpgcollegebhelbhopal.co.in/>




Contact Person- Dr. Arun Sen, Mob. No. 9755365563, Mr. Rahul Vanshkar, Mob. No. 9399988690

**FREE ONLINE EDUCATION**  
**swayam**  
शिक्षित भारत, उन्नत भारत

Registration Link- <https://swayam.gov.in>

Contact Person- Dr. Varsha Chauhan, Mob. No. 7692972143


**NICE 25**



Registration Link- <https://nice.crypticsingh.com/register>

After Registration fill this Google form Link- <https://forms.gle/QhXR6FjpDd7KPBzP9>

Contact Person- Dr. R.K. Sharma, Mob. No. 7987826713

**ABC ID CARD**  **APAAR**

**ABC / APAAR ID**

Registration Link- <https://www.abc.gov.in>

Contact Person- Dr. R.K. Sharma, Mob. No. 7987826713

**मुख्यमंत्री सीखो कमाओ योजना**

**फ्री ट्रेनिंग के साथ-साथ**

**हर महीने**

**8 से 10 हजार रुपये**  
**दिए जाएंगे**



Registration Link- [www.mmsky.mp.gov.in](http://www.mmsky.mp.gov.in)

After Registration fill this Google Form Link- <https://forms.gle/ypZtDdU6QNGwj95M7>

Contact Person- Mrs. Pratibha Deharia, Mob. No. 9826062480, Coordinator SVC GC

सभी नियमित विद्यार्थियों को उपरोक्त में पंजीयन कराना अनिवार्य है ।



## संपादक की पाती

नए शैक्षणिक सत्र के साथ हमारे बीच नए विद्यार्थी जुड़े हैं। उनकी ऊर्जा, जिज्ञासा और सपने इस परिसर को नयी ताजगी से भर देते हैं। अध्ययन केवल पुस्तकों तक सीमित नहीं होता है, यह सोचने, गढ़ने और स्वयं को खोजने की प्रक्रिया है। इसी खोज को दिशा देती है रचनात्मकता, जो हर विद्यार्थी को अपनी भाषा, अपने विचार और अपनी पहचान व्यक्त करने का अवसर देती है।

‘तरंग’ के इस अंक में नयी तरंगों का पुनः स्वागत है- नयी शुरूआत, नए विचार और भाषा की नयी चमक के साथ। आइए, हम सब मिलकर अध्ययन और रचनात्मकता को अपनी शक्ति बनाएँ, ताकि हमारी भाषा और ज्ञान दोनों समृद्ध हों।

अक्टूबर / नवंबर के महीने में ‘युवा उत्सव’ का आयोजन होगा। यह केवल मनोरंजन का पर्व नहीं है, बल्कि सीखने और आत्म-विकास का अवसर भी है। मंच पर कविता, वाद-विवाद, नाटक या सांस्कृतिक कार्यक्रमों में भाग लेना विद्यार्थियों को वही सिखाता है, जिसकी जरूरत पढ़ाई में भी होती है- आत्मविश्वास, तर्क शक्ति, अनुशासन, टीम वर्क और समय प्रबंधन।

पाठ्यपुस्तकें हमें ज्ञान देती हैं तो ऐसे आयोजन हमें उस ज्ञान को व्यवहार में उतारने की क्षमता प्रदान करते हैं। जब अध्ययन और उत्सव एक-दूसरे के सहायक बनते हैं, तभी संपूर्ण शिक्षा का उद्देश्य पूरा होता है।

आइये, ‘युवा उत्सव’ को उत्साह और गंभीरता से जोड़ते हुए, पढ़ाई और व्यक्तित्व विकास दोनों में उत्कृष्टता की ओर बढ़ें।

माह- अक्टूबर 2025 का ‘तरंग’ अंक आपके हाथों में है। यह अंक आपको कैसा लगा, हमें अवश्य बताएँ। आपकी टिप्पणी / सुझावों की हमें प्रतीक्षा रहेगी। विद्यार्थी अपनी रचनाएँ, सुझाव, प्रतिक्रिया और उपलब्धि ‘स्टूडेंट कॉर्नर’ के लिये [tarangnews2024@gmail.com](mailto:tarangnews2024@gmail.com) पर मेल कर सकते हैं।

सौजन्य ई-न्यूजलेटर समिति:-

डॉ. सुषमा जादौन (संयोजक)

डॉ. दीक्षा बरडे, डॉ. वर्षा चौहान

श्री संजय साहू (कम्प्यूटर वर्क)